

پیش رو

حکیم محمد

مفت محمد رفیع رحمانی



ادارہ قالیفات اویسیہ

0321-6820800
0300-6830562

مفت محمد رفیع رحمانی، قادیان، پاکستان

مقدمہ

بِسْمِ اللّٰهِ الرَّحْمٰنِ الرَّحِیْمِ
نُصَدِّقُہٗ وَتُصَلِّیْ عَلٰی رَسُوْلہِ الْکَرِیْمِ

اما بعد! اس رسالہ میں فقیر چند نمونے عرض کرے گا۔ ہر شے میں حضور سرور عالم صلی اللہ تعالیٰ علیہ وسلم کا اسم گرامی مکتوب ہے بعض مواقع پر اہل ایمان کے ایمان کی تازگی کیلئے اللہ تعالیٰ مختلف طریقوں سے اسے ظاہر بھی فرما دیتا ہے۔ اس کے متعلق قرآن مجید میں ارشاد باری تعالیٰ ہے:-

سَنُرِيْهِمْ اٰیٰتِنَا فِی الْاٰفَاقِ وَفِیْ اَنْفُسِهِمْ حَتّٰی یَتَّبِعُوْنَ اِلَیْہِمْ اَنَّهُ الْحَقُّ لَوْلَمْ یَكْفِ بِرَبِّكَ اَنَّهُ عَلٰی کُلِّ شَیْءٍ شَہِیْدٌ (پ: ۲۵) ہم غفیر اُن کو اپنی نشانیاں ان کے گرد و نواح میں بھی دکھائیں گے اور خود ان کی ذات میں بھی یہاں تک کہ اُن پر ظاہر ہو جائے گا کہ یہ قرآن حق ہے، کیا آپ کے رب کی یہ بات کافی نہیں کہ وہ ہر چیز کا شاہد ہے۔
فائدہ..... صاحب روح البیان نے اِنَّہ کا مرجع رسول اللہ صلی اللہ تعالیٰ علیہ وسلم کو بتایا ہے۔

اس آیت کریمہ کی تفسیر میں مفسرین نے بہت کچھ لکھا ہے۔ فقیر تفسیر روح البیان سے نقل کرتا ہے تاکہ موضوع مسئلہ واضح تر ہو جائے۔ صاحب روح البیان نے لکھا ہے کہ **مَسْنُوْنٌ فِیْہِمْ** بہت جلد ہم ان کافروں یعنی قریش مکہ کو دکھائیں گے **اِنْتِنَا** اپنی آیات جو قرآن کی حقیقت پر دلالت کرتی ہیں اور خود بتاتی ہیں کہ وہ اللہ تعالیٰ سے ہیں۔ **فِی الْاٰفَاقِ** زمانہ بھر میں **اَفَاقِ** افق کی جمع ہے۔ نواحی ارض کا کوئی کنارہ آفاق السماء سے بھی یہی مراد ہوتی ہے۔ یعنی آسمان کے کناروں میں سے کوئی کنارہ یعنی آفاق وہ انسان سے باہر ہے یعنی از عرش تا فرش جسے عالم کبیر کہا جاتا ہے۔ افس وہ جو انسان میں ہے اسے عالم صغیر کہتے ہیں یعنی ہر انسان مستقل ایک عالم ہے۔

فائدہ..... آفاق سے آیات آفاقہ مراد ہیں وہ جو رسول اکرم صلی اللہ تعالیٰ علیہ وسلم نے آنے والے حوادث کی خبر بخشی ہے جیسے روم کا ایک عرصہ میں مسلمانوں کے قبضہ میں آنا اور فارس پر غلبہ پانے کی خبر ایسے ہی زمانہ ماضی میں واقعات کی خبریں ایسے مضبوط طریقے سے خبر دی جو بالکل حقیقت کے عین مطابق تھیں۔ بال برابر کا فرق نہ تھا جسے جملہ مورخین نے تسلیم کیا حالانکہ حضور سرور عالم صلی اللہ تعالیٰ علیہ وسلم نبی تھی نہ آپ نے کسی سے پڑھنا نہ لکھنا سیکھا نہ ہی پڑھے لکھے لوگوں کے ساتھ نشست برخاست فرمائی اور وہ واقعات بھی مراد ہو سکتے ہیں جو اللہ تعالیٰ نے آپ کو اور آپ کے تابعین کو فتوحات بخشیں جنہیں دنیا والوں نے دیکھا کہ آپ کے غلام مشارق و مغارب کے ممالک پر چھا گئے یہ آپ کے معجزات میں تھا اور نہ عالم دنیا میں ایسی مثالیں نہیں ملتیں

کہ کسی سربراہ کے جانشین اتنی جلدی مشارق و مغارب کے ممالک پر چھا گئے ہوں۔ **وَفِي أَنْفُسِهِمْ** اور ان کے نفوس میں یعنی وہ جو اہل مکہ میں ظاہر ہوا مثلاً ان کا قحط میں مبتلا ہونا اور ان کا خوف میں پڑنا اور جو انہیں یوم بدر اور یوم فتح مکہ قتل و مقہوریت نصیب ہوئی اور تاریخ گواہ ہے کہ حضور سرور عالم صلی اللہ تعالیٰ علیہ وسلم سے پہلے مکہ معظمہ کی فتح کسی کو نصیب نہیں ہوئی اور نہ ہی اس کے مکتبوں کو کسی نے قتل کیا اور نہ ہی قیدی بنایا۔

فائدہ..... بعض نے کہا آفاق سے **أَقْطَارُ السَّمُوتِ وَالْأَرْضِ** یعنی سورج، چاند، ستارے اور جو ان پر مرتب ہوئے جیسے رات، دن اور روشنی اور سائے اور ظلمات اور انگوریاں اور شہریں وغیرہ مراد ہیں اور انفس سے وہ لطیف صنعت و بدیع حکمت مراد ہے جو ظلمات الارحام میں جنین کی تکوین اور اعضائے عجیبہ اور تراکیب غریبہ پیدا فرمائیں۔ جیسا کہ فرمایا کہ **وَفِي أَنْفُسِكُمْ أَقْلًا تُبْصِرُونَ** تو کیا تم اپنے نفوس میں نہیں دیکھتے؟ مقدمہ اتنا طویل مضمون کا حامل نہیں صرف تبرک کے طور پر آیت کا مختصر مضمون بیان کر کے ایک عام واقعہ بمطابق آیہ مذکورہ کو پیش کر کے موضوع کو آگے بڑھاؤں گا۔ **إِنْ شَاءَ اللَّهُ تَعَالَى**

وَمَا تَوْفِيقِي إِلَّا بِاللَّهِ الْعَلِيِّ الْعَظِيمِ وَصَلَّى اللَّهُ عَلَيْهِ وَسَلَّمَ

عَلَى نَبِيِّهِ الْكَرِيمِ الْآمِينَ وَالْهٖ وَاصْحَابِہٖ اٰجْمَعِیْنَ

مدینے کا بھکاری

الفقیر القادری ابوالصالح محمد فیض احمد اویسی رضوی غفرلہ

۹ ذیقعد ۱۴۲۸ھ

ہر روز منگل قبل اذان العصر

چاند کا ٹکڑا گرنے سے جھیل بن گئی

بھارت میں ایک غیر معمولی نوعیت اور روایات کی جھیل دریاضت کی گئی ہے جس کا نام لونار ہے۔ مذہبی اور روایتی داستانوں کے مطابق ہندوؤں کے قدیمی چار زمانوں میں سے سستریک کے زمانے سے تعلق رکھتی ہے۔ داستان میں اسے دیواج تیرتھ لکھا گیا ہے۔ اس داستان میں ہے کہ ایک ظالم دیولوانا سورنامی اس جھیل کے مضامات میں رہتا تھا۔ وہ بہت مغرور ظالم اور شیطان تھا اور دیوی دیوتاؤں کے متعلق بہت کھواس کیا کرتا تھا۔ دیوتاؤں نے دشمنو جھگوان سے التجا کی کہ اس ظالم سے چھٹکارا دلا یا جائے۔ دشمنو ایک خوبصورت اور طاقتور جوان تھا۔ اس نے ایک ہی وار میں اس ظالم کا کام تمام کر کے اس کی دو بہنوں پر قبضہ کر لیا جس مقام پر یہ لڑائی ہوئی تھی وہاں دونوں کی زور آزمائی سے زمین میں گڑھا بن گیا۔ جو بعد میں پانی بھرنے سے جھیل کی شکل اختیار کر گیا۔ چنانچہ اسی لونا سور کے نام پر جھیل کا نام لونار رکھا گیا۔

حال ہی میں بھارت کے ماہرین علم الارض نے واشٹنگٹن کے پروفیسر فریڈرک سن کی ہمراہی میں اس تمام علاقے کا تفصیل کے ساتھ سائنسی معائنہ کیا ہے ان کا خیال ہے کہ شہاب ثاقب کے ایک بہت بڑے پتھر کے گرنے سے ہی گڑھا پڑ گیا تھا جو بعد میں جھیل بنا۔ دنیا بھر میں بھارت کی پہاڑی چٹانوں میں واقع بے مثال اور واحد جھیل ہے جو کرۂ ارض پر اور کہیں نہیں پائی جاتی۔ یہ گڑھا یا جھیل ۱۸۰۰ میٹر قطر میں ہے اور گولائی کی شکل رکھتی ہے اور اس میں ۱۷۰ میٹر گہرائی ہے اس کے ارد گرد زمین کی عام سطح سے ۲۰ میٹر بلند گھیرا ہے جو اس بات کی نشانی ہے کہ یہ گڑھا شہاب ثاقب کے گرنے سے پڑا ہے۔ اس گھیرے کے آس پاس شیشے کے چھوٹے چھوٹے ٹکڑے پائے جاتے ہیں جو ۱۰ سے ۱۵ سینٹی میٹر جسامت کے ہیں۔ یہ ٹکڑے اپالو کے خلا بازوں کے چاند سے لائے ہوئے نمونوں سے عین مطابقت رکھتے ہیں۔ سائنس دانوں کے ایک مختلط اندازے کے مطابق شہاب ثاقب گرنے سے پیدا شدہ یہ گڑھا دنیا میں تیسرا بڑا گڑھا ہے جو ۶۰ میٹر قطر کے بہت بڑے پتھر کے گرنے سے پڑا۔ اس پتھر کا وزن دس لاکھ ٹن تھا جو آج سے کوئی پچاس ہزار سال پہلے یہاں گرا۔ اس سے زمین پر دھماکے کی طاقت چھ میگا ٹن بم کے برابر ہوگی۔

اسم اقدس آسمان پر

ہم نے روزنامہ زمیندار لاہور اور دیگر اسلامی اخبارات میں پڑھا کہ ۵ شعبان ۱۴۳۵ھ مطابق ۸ فروری ۱۹۲۷ء کو مغرب کے بعد آسمان پر ستارے اس طرح اکٹھے ہو گئے کہ حضور انور صلی اللہ تعالیٰ علیہ وسلم کا اسم مبارک (محمد) لکھا ہوا نظر آیا۔ سینکڑوں آدمیوں نے مختلف مقامات پر اللہ آباد، جبل پور سکھر وغیرہ میں یہ نظارہ آدھے گھنٹے تک دیکھا۔ یہ خبر روزنامہ اخباروں نیز اسلامی اخباروں میں بھی نہایت آب و تاب کے ساتھ شائع ہوئی۔ اسم اقدس کے اس اعجاز کا چرچا مدت تک ہمارے ملک (ہندوستان) میں رہا۔ مولانا ظفر علی خان (رحمۃ اللہ تعالیٰ علیہ) نے ایک نظم میں مندر ذیل شعر میں بھی کہا تھا۔

ستارہ کو وہ قلم مستعار دیتے ہیں

مولوی اشرف علی تھانوی کی کتاب اسلام اور عقلیات میں یہ الفاظ درج ہیں۔

راقم نے بعض مقامات سے اس کی تصدیق کرائی ۱۳۶ اشخاص کے نام ولدیت، سکونت، دستخط و نشان انگوٹھا راقم کے پاس موجود ہیں جن میں بہت سے ہندو بھی ہیں۔ (نقوش رسول نمبر ۳ جلد ۹)

مجھلی کی گردن پر نام محمد صلی اللہ تعالیٰ علیہ وسلم

سیرۃ حلبیہ میں ہے کہ مجھلی کی گردن پر لکھا تھا لا الہ الا اللہ محمد رسول اللہ (عز وجل صلی اللہ تعالیٰ علیہ وسلم) بائیں دائیں جانب..... اسی میں ہے کہ ایک شخص نے مجھلی کا شکار کیا اس مجھلی کی دائیں طرف لکھا تھا لا الہ الا اللہ اور بائیں طرف لکھا تھا محمد رسول اللہ (صلی اللہ تعالیٰ علیہ وسلم) اس شخص نے کہا کہ میں نے مجھلی کو قید میں رکھنا پسند نہ کیا اس کا احترام کرتے ہوئے اسے دریا میں چھوڑ دیا۔ (سیرۃ حلبیہ)

مجھلی کے کان پر نام محمد صلی اللہ تعالیٰ علیہ وسلم

بحر مغرب میں ایک شخص نے مجھلی پکڑی اس کا رنگ سفید تھا اور قد ایک ہاشت۔ اس کے ایک کان پر لکھا تھا لا الہ الا اللہ دوسرے پر لکھا تھا محمد رسول اللہ (صلی اللہ تعالیٰ علیہ وسلم) پھر اس نے اس مجھلی کو احتراماً دریا میں چھوڑ دیا۔ (سیرۃ حلبیہ)

بادل پر نام محمد صلی اللہ تعالیٰ علیہ وسلم

اسی سیرۃ حلبیہ میں ہے کہ حضرت عبداللہ بن عباس رضی اللہ عنہ سے مروی ہے کہ طبرستان میں کچھ لوگ ایسے تھے جو لا الہ الا اللہ کے قائل تھے لیکن محمد رسول اللہ (صلی اللہ تعالیٰ علیہ وسلم) کو نہیں مانتے تھے۔ ایک دن سخت گرمی میں ان کے سروں پر بادل چھا گیا بادل سفید اور سخت گہرا تھا رفتہ رفتہ ان کی ہستی پر آگیا زوال سورج کے وقت قلم قدرت سے اس پر صاف لکھا دیکھا گیا لا الہ الا اللہ محمد رسول اللہ (صلی اللہ تعالیٰ علیہ وسلم) اسے تمام لوگوں نے دیکھا بلکہ تا عصر برابر تمام لوگ دیکھتے رہے اس جیسی ہدایت سے ان لوگوں پر ایسا اثر ہوا کہ سب نے توبہ کی اور پکے مسلمان ہو گئے بلکہ اس مشاہدہ کو دیکھ کر بیشمار یہودی و نصرانی مسلمان ہو گئے۔

کیڑے پر نام محمد صلی اللہ تعالیٰ علیہ وسلم

اسی سیرۃ حلبیہ میں انہیں حضرت ابن عباس رضی اللہ تعالیٰ عنہ سے مروی ہے کہ ہم رسول اللہ صلی اللہ تعالیٰ علیہ وسلم کی بارگاہ میں حاضر تھے کہ ایک پرندہ اڑتا ہوا آیا اس کی چونچ میں ایک سبز بادام تھا اس نے ہماری مجلس میں پھینک دیا۔ رسول اکرم صلی اللہ تعالیٰ علیہ وسلم نے بادام اٹھا کر دیکھا تو اس میں ایک سبز کیڑا تھا جس پر پہلے رنگ سے لکھا ہوا تھا لا الہ الا اللہ محمد رسول اللہ (ﷺ)

خزانہ تھائی پر نام محمد صلی اللہ تعالیٰ علیہ وسلم

حضرت علی المرتضیٰ رضی اللہ تعالیٰ عنہ سے مروی ہے کہ وہ دو جیم بچے جن کے خزانے کو محفوظ رکھنے کیلئے حضرت جعفر (علیہ السلام) نے دیواری بنائی تھی وہ خزانہ سونے کے تختے پر تھا اس پر الفاظ لکھوائے: **بسم اللہ الرحمن الرحیم عجبت لمن ایقن بالقدر ثم ینصب ای یتعب عجبت لمن ذکر النار ثم یضحک عجبت لمن ذکر الموت ثم غفل لا اله الا الله محمد رسول الله** اس سے تعجب ہے جو تقدیر پر ایمان رکھتا ہے پھر دنیاوی امور کیلئے مشغلت آٹھاتا ہے تعجب اس پر ہے جو دوزخ کا ذکر کرتا ہے لیکن ہنستا رہتا ہے اس پر تعجب ہے جو موت کو یاد کرتا ہے لیکن اس سے غافل ہے۔
لا اله الا الله محمد رسول الله صلی اللہ تعالیٰ علیہ وسلم۔

مبارک نام

ایمان کلاتھ ہاؤس صادق بازار رحیم یار خان میں بجلی کے کرنٹ سے آگ لگ گئی۔ پنگ میٹر، تاریں لکڑی وغیرہ سب جل کر خاکستر (راکھ) ہو گئے مگر اوپر لٹکا ہوا ایک کتبہ جس پر **یا اللہ** یا محمد (صلی اللہ تعالیٰ علیہ وسلم) لکھا ہوا تھا جلنے سے محفوظ رہا اور اس پر آگ نے بالکل اثر نہ کیا، یہ دیکھ کر لوگوں پر ایک عجیب کیفیت طاری ہوئی۔ (ماہنامہ رضا کے مصطفیٰ گوجرانوالہ) تبصرہ اویسی غفرلہ..... اس واقعہ سے اہلسنت کی حقانیت کی دلیل ہے کہ ان کے نزدیک **یا محمد** یا رسول اللہ لکھنا پڑھنا اور یہ عقیدہ رکھنا کہ آپ ہماری پکار سنتے جانتے اور حاضر و ناظر ہیں۔

بقلم قدرت

راولپنڈی..... ایک مقامی ہوٹل کی انتظامیہ اس وقت سشدر رہ گئی کہ جب اہم شخصیتوں کیلئے رکھے گئے مالوں میں سے ایک مالٹے پر رسول اکرم صلی اللہ تعالیٰ علیہ وسلم کا نام محققہ لکھا ہوا دیکھا گیا۔ ہوٹل کی انتظامیہ نے اس مالٹے کو جس پر رسول اکرم صلی اللہ تعالیٰ علیہ وسلم کا نام لکھا ہوا تھا، بطور تحریک محفوظ کر لیا ہے۔ (روزانہ جنگ لاہور۔ ۳ جنوری)

قائد آباد..... آستانہ عالیہ گنجیال شریف کے سجادہ نشین پیر زادہ محمد عطاء اللہ شاہ گیلانی جو ہر آباد میں ملک محمد اسلم و ہیر کی کوٹھی کے لان میں بیٹھے تھے اتفاق سے ان کی نظر پودے کے ایک ایسے پتے پر پڑی جس پر واضح طور پر لفظ محققہ لکھا ہوا تھا۔ پیر زادہ نے وہ پتہ توڑ کر محفوظ کر لیا اور اپنے ساتھ لے آئے۔ دربار شریف میں لوگ اس پتے کی زیارت کیلئے جوق در جوق آرہے ہیں۔ پیر زادہ محمد عطاء اللہ شاہ گیلانی نے خوشبو کے تیل میں بھگو کر اس پتے کو محفوظ رکھنے کیلئے فریم کر لیا ہے۔ (روزانہ نوائے وقت۔ ۲۵ فروری)

مرکزی دارالعلوم جامعہ غوثیہ معینیہ رضویہ ریاض الاسلام..... ایک عقیدت مند حاجی محمد نواز کے لڑکے ملک غلام حسین ایکسائز انسپکٹر نے عطیہ کے طور پر کچھ بیگن بھیجے، جن میں سے ایک پر اسم مبارک اللہ و محققہ یا محققہ عربی رسم الخط میں، دوسرے پر محققہ اردو رسم الخط اور تیسرے پر گنبد خضریٰ کا نقشہ مبارک موجود تھا۔ اس کا اظہار ہوتے ہی زائرین کا تافتا بندھ گیا۔ (قاری غلام محمد خان قادری مجددی الٹک)

منڈی کالسی (عالتا شہر کا نام کاموکی منڈی)..... ایک دوست محمد الطاف نے بازار سے کچھ بادام خریدے، وہ باداموں کو توڑ کر کھار ہا تھا کہ اچانک اسے ایک مغز (گری) پر کچھ سیاہی نظر آئی جب اس نے غور سے دیکھا تو نام محمد (صلی اللہ تعالیٰ علیہ وسلم) بقلم قدرت رقم تھا۔ (حافظ شمسات احمد نقشبندی منڈی کالسی)

واہ کینٹ (مکان نمبر ۲۷/۱۹E)..... ایک پھولدار درخت کے تنے پر زمین سے چارنٹ اوپر بقلم قدرت اللہ و محققہ (جل جلالہ صلی اللہ تعالیٰ علیہ وسلم) لکھا ہوا ظاہر ہوا۔ جس کا بکثرت لوگوں نے نظارہ کیا۔ (محمد ظفر بیٹی۔ واہ کینٹ)

دشمنوں کے گھر میں چرچا محمّد صلی اللہ تعالیٰ علیہ وسلم کا

انجانیٹا (انٹرنیشنل ڈیسک) چاؤ کے دارالحکومت کی ایک غریب بستی میں پیدا ہونے والا بچہ ذرائع ابلاغ، علمائے دین اور ملک کے ارباب بست و کشاد کی کی توجہ کا مرکز بن گیا ہے اور اس کی وجہ یہ ہے کہ ☆ بچے کے ایک بازو پر بڑے ہی صاف اور واضح حروف میں دو بار **محمّد**۔ **محمّد** (صلی اللہ تعالیٰ علیہ وسلم) تحریر ہے ☆ بچہ ایک عیسائی خاندان میں پیدا ہوا ہے اس کی والدہ جو زیٹاکن مورمال ایک امیر خاندان میں گھریلو ملازمہ ہے۔ باپ تھامس ندو بادی بلدیہ کا سابق ملازم ہے اور آجکل بے روزگار ہے ☆ صدر جمہوریہ کرنل ادنیس اور چاؤ چرچ کے لارڈ بشپ موسیو چارلس بھی اس بچے کی زیارت کر چکے ہیں ☆ اخباروں اور ٹیلی ویژن نے بچے کے بارے میں خصوصی مضامین شائع اور نشر کئے ہیں اور بچے کو طفل معجزہ قرار دیا ہے ☆ بچے کی پیدائش گھر میں ہوئی ☆ زچگی کے دوران والدہ کو قطعاً کوئی تکلیف نہیں ہوئی حالانکہ اس دوران زچہ کو دوائی وغیرہ بھی میسر نہیں تھی ☆ پیدائش کے بعد سسکی کا لونی میں یہ خیر آنا نا پھیل گئی ☆ جب اس کا شہرہ و بیانی حلقوں تک پہنچا تو انجانیٹا کی مرکزی جامع مسجد کے خطیب اور امام شیخ حسن حسین کی قیادت میں علماء کا ایک وفد خبر کی تصدیق اور اطمینان کیلئے بچے کے گھر گیا ☆ کچی اینٹوں سے بنا ہوا یہ مختصر سانسکی گھرانہ زائرین سے بھر گیا اور ہر وقت لوگوں کا ہجوم رہنے لگا۔ ملک کی بہت بڑی مسلم تنظیم اسلامی کمیٹی نے ایک بہت بڑی تقریب منعقد کرنے کا فیصلہ کیا۔ جس میں بچے کا نام رکھا جائے گا۔ کمیٹی نے اس تقریب کیلئے ملک بھر کے عوام سے عطیات کی اپیل کی ہے ☆ دوسری طرف سسکی حلقوں نے تقریب پر اعتراض بھی کیا ہے مثلاً بچے کے ایک رشتہ دار کا کہنا ہے کہ اس سے کیا ہوتا ہے کہ بچے کے بازو پر اسم محمد مکتوب ہے، ہمیں یہ بات بچے پر چھوڑ دینا چاہئے، بڑا ہو کر وہ اپنے لئے جو چاہے مچن لے۔ بچے کے ایک اور قریبی رشتہ دار نے بچے کو نام دینے کی تقریب پر تبصرہ کرتے ہوئے کہا کہ بہر حال بچے کے والدین تو عیسائی ہی ہیں۔ اس سماجی و دینی مشکل کا حل کیا نکلتا ہے، یہ ایک علیحدہ بحث ہے، البتہ بچے کے والدین بے انتہا خوش ہیں اور ان کے محسنوں نے بچے کے نام پر بینکوں میں اکاؤنٹ کھلوا دیئے ہیں۔ (روزنامہ خبریں لاہور۔ ۱۹ اکتوبر ۱۹۹۲ء)

بادل وغیرہ پر کلمہ طیبہ اور محمد صلی اللہ تعالیٰ علیہ وسلم لکھا ہوا نظر آیا

☆ حضرت ابن عباس رضی اللہ تعالیٰ عنہ سے مروی ہے کہ ایک دن ہم حضور صلی اللہ تعالیٰ علیہ وسلم کی خدمت میں بیٹھے ہوئے تھے کہ ایک پرندہ آیا جس کی چونچ میں ایک بادام تھا۔ وہ حضور صلی اللہ تعالیٰ علیہ وسلم کی خدمت میں بادام پھینک کر چلا گیا۔ آپ صلی اللہ تعالیٰ علیہ وسلم نے وہ بادام اٹھایا اس پر زرد رنگ سے لا الہ الا اللہ لکھا ہوا تھا۔

☆ علامہ علی بن برہان علی نے نقل کیا ہے کہ طبرستان کے ایک حصے میں کوئی قوم آباد تھی۔ جو لا الہ الا اللہ کی قائل تھی لیکن محمد رسول اللہ (صلی اللہ تعالیٰ علیہ وسلم) کو نہیں مانتی تھی۔ ایک دن سخت گرمی میں ان کے سروں پر بادل چھا گیا بادل سفید اور سخت گہرا تھا رفتہ رفتہ ان کی ہستی پر آگیا۔ زوال سورج کے وقت قلم قدرت سے اس پر چلی حروف میں لکھا دیکھا گیا لا الہ الا اللہ محمد رسول اللہ (صلی اللہ تعالیٰ علیہ وسلم) یہ قلم کا نوشتہ نماز عصر تک باقی رہا اور اس ہدایت نامے کو پڑھ کر ساری ہستی مسلمان ہو گئی۔ (سیرت حلبیہ)

☆ بعض مؤرخین نے بلاد خراسان کے اس بچے کا حوالہ نقل کیا ہے جس کے ایک کندھے پر لا الہ الا اللہ اور دوسرے پر محمد رسول اللہ (صلی اللہ تعالیٰ علیہ وسلم) لکھا تھا۔

☆ کچھ حضرات کا بیان ہے کہ ہم نے افریقہ میں ایک شخص کو دیکھا جس کی آنکھ کی سفیدی میں بیچے کی جانب محمد رسول اللہ (صلی اللہ تعالیٰ علیہ وسلم) لکھا ہوا تھا۔

☆ ۶۷۴ھ میں ایک بکری کے بچے کی پیشانی پر صاف الفاظ میں لفظ محمد لکھا ہوا پایا گیا۔

☆ شیخ عبد الوہاب شعرانی رحمۃ اللہ تعالیٰ علیہ نے اپنی کتاب الواقع الانوار، باب قواعد المثارۃ الصوفیہ میں تحریر فرمایا ہے کہ میں نے علامات نبوت سے ایک عجیب چیز کا مشاہدہ کیا کہ ایک آدمی میرے پاس ایک بکرے کے بچے کا سر لایا۔ جس کا گوشت وہ بھون کر کھا چکا تھا اس کی پیشانی پر قلم قدرت کا نوشتہ موجود تھا لا الہ الا اللہ محمد رسول اللہ (صلی اللہ تعالیٰ علیہ وسلم)

☆ امام احمد شین زبیری فرماتے ہیں کہ میں ہشام بن مالک کے پاس جانے کیلئے گھر سے نکلا۔ بقاء پہنچا تو ایک پتھر دیکھا جس پر عبرانی زبان میں کچھ لکھا ہوا تھا یا لکھا ہوا پایا۔ ایک عبرانی جاننے والے بزرگ کو دکھا کر پوچھا کہ کیا تحریر ہے وہ مسکرائے لگے اور فرمایا کہ یا اللہ تیرے نام سے شروع کرتا ہوں۔ حق آپ کے رب کی طرف سے عربی زبان میں آگیا ہے۔

☆ مولوی نور احمد چشتی صاحب نے ایک کتاب ۱۸۶۹ء میں لکھی تھی جس کا نام تھا تحقیقات چشتی المعروف تاریخ لاہور۔ اس کتاب کے صفحہ نمبر ۵۰۳ پر لکھا ہے کہ اکبر کے عہد میں حاجی محمد جمیل صاحب ایک پتھر مکہ سے لاہور لائے تھے جس پر رسول اکرم صلی اللہ تعالیٰ علیہ وسلم کا قدم مبارک کندہ ہے۔ ۱۲ ربیع الاول کے دن اس پتھر سے خوشبو آتی ہے یہ پتھر لاہور میں حضرت مادھو لال حسین کے مزار واقع باغبانپورہ سے چند گز کے فاصلے پر واقع ایک گھر میں موجود تھا۔

☆ سری نگر مقبوضہ کشمیر میں ایک زیارت گاہ حضرت علی کے نام سے مشہور ہے۔ وہاں شیشے کے ایک صندوق میں حضور پاک صلی اللہ تعالیٰ علیہ وسلم کے دو موئے مبارک رکھے ہوئے ہیں۔ ہر جمعہ کو مسلمان اس کی زیارت کرتے ہیں۔ کہتے ہیں کہ ایک بار صندوق کو میدان میں رکھا گیا تو دھوپ پھیلی ہوئی تھی کہ اچانک بادل گھرا آیا اور صندوق پر سایہ کر دیا۔ صندوق اندر لے گئے تو بادل آٹا ٹاٹا غائب ہو گئے اور دھوپ نکل آئی۔

فائدہ..... یہ سارے واقعات مستند کتابوں میں موجود ہیں اور افسانہ طرازیوں نہیں۔ کچ تو یہ ہے کہ قدرت ہمیں ہر طریقے سے یہ بتاتی ہے کہ اصل کیا ہے اور نقل کیا؟؟؟ ہم اپنی آنکھیں بند کر لیں تو اس میں قصور ہمارا ہے نہ کہ کسی دوسرے کا۔

☆ گزشتہ دنوں یہ خبر پڑھنے کو ملی کہ عید الفطر کے موقع پر راولپنڈی کے ایک شہری نے صدر پاکستان کو ایک بکری تحفے کے طور پر دی جس پر عربی رسم الخط میں اسم محمد لکھا ہوا تھا۔

☆ قلیل ازیں چند ماہ پیشتر خیر پور ناٹھن (سندھ) میں ایک بکری کے بچے پر اسم محمد لکھا ہوا پایا گیا۔ تھوڑے دنوں کی بات ہے کہ ماہرہ میں ایک شخص نے ایک بینگن کاٹا جس کے اوپر اللہ اور نبی میں اسم محمد لکھا ہوا تھا۔

ایسے واقعات و مشاہدات نئے نہیں بلکہ کتابوں و اخباروں میں بھی موجود ہیں۔ ایسے واقعات اس بات کی گواہی دیتے ہیں کہ نبی پاک، شاہ لولاک صلی اللہ تعالیٰ علیہ وسلم کی حقانیت کو خود خدا عز و جل بھی تسلیم کر داتا رہتا ہے۔

ازالہ وہم..... بعض لوگوں کا یہ خیال ہے کہ یہ محض خوش عقیدگی ہے اور درست نہیں۔ آئیے دیکھیں تاریخ اسلام سے ہمیں ایسی کئی مثالیں ملتی ہیں صرف چند ایک کا تذکرہ پیش ہے:-

☆..... سابقہ دور میں ☆.....

☆ حضرت ابوبکر صدیق رضی اللہ تعالیٰ عنہ سے کچھ لوگوں نے دریافت کیا کہ اسلام لانے سے پہلے آپ نے آنحضرت صلی اللہ تعالیٰ علیہ وسلم کی نبوت و رسالت کی علامات کا مشاہدہ کیا تھا؟ تو آپ رضی اللہ تعالیٰ عنہ نے فرمایا، ہاں! میں ایک دن درخت کے سائے میں بیٹھا تھا کہ اچانک اس کی ایک شاخ ٹھکی اور میرے سر سے مل گئی۔ میں حیران ہوا۔ پھر اچانک میرے کانوں میں یہ آواز آئی: نبی کریم صلی اللہ تعالیٰ علیہ وسلم قلاں وقت میں ظاہر ہوں گے۔ آپ سب سے پہلے سے ان کی تصدیق کی سعادت حاصل کریں۔

☆ تاریخ میں آیا ہے کہ بعض لوگ ایک جزیرہ میں پہنچے جہاں ایک بہت بڑا درخت تھا جس کے ہر پتے پر قلم قدرت نے واضح و خوش خط حروف میں یہ کلمہ تین سطروں میں لکھا ہوا تھا۔ پہلی سطر میں لا الہ الا اللہ دوسری سطر میں محمد رسول اللہ اور تیسری سطر میں ان الدین عند اللہ الاسلام۔

☆ کچھ لوگوں نے بیان کیا ہے کہ انہوں نے ہندوستان کے ایک گاؤں میں ایک گلاب کا پودا دیکھا جس کے پھول سیاہ رنگ کے تھے اور پھول کی ہر پتھڑی پر سفید حروف میں لکھا تھا لا الہ الا اللہ محمد رسول اللہ (صلی اللہ تعالیٰ علیہ وسلم)۔

☆ امین مرزوق رضی اللہ تعالیٰ عنہ نے شرح بروہ میں ایک واقعہ نقل کیا ہے کہ ایک درخت کے پھول پر یہ الفاظ لکھے ہوئے تھے: براءۃ من الرحمن الرحیم الیٰ جنات النعیم لا الہ الا اللہ محمد رسول اللہ

☆ بعض مؤرخین نے بھی نقل کیا ہے کہ ہم نے ہندوستان میں ایک درخت دیکھا جس کا پھل بادام کے برابر تھا اور اس پر وہ چمکے تھے، اوپر کا چھلکا اُتارنے پر اندر سے ایک سبز رنگ کا پتا نکلتا ہے جس پر خوش خط کلمہ طیبہ لکھا ہوا پایا گیا۔

☆ ۸۰۹ھ میں انکور کا ایک ایسا دانہ دیکھا گیا جس کا بے شمار لوگوں نے مشاہدہ کیا۔ اس دانہ انکور پر قلم قدرت نے واضح لفظوں میں محمد لکھا تھا۔

☆ ایک شخص نے ایک مچھلی پکڑی جس کے ایک بازو پر کلمہ لا الہ الا اللہ محمد رسول اللہ درج تھا۔

زمانے میں چمکا مے نام محمد صلی اللہ تعالیٰ علیہ وسلم

مندرجہ ذیل مکتوبات ہم نے رسالہ رضائے مصطفیٰ گو جرنالہ سے بطور مومنہ نقل کئے ہیں۔ تفصیل مطلوب ہو تو دیکھئے فقیر کی ختم تصنیف شہد سے ٹھکانا محمد اور رسالہ برکات اسم محمد دونوں مطبوعہ ہیں۔

☆..... مکتوبات☆

☆ حکیم صوفی محمد یعقوب بمقام ملہو رکا گٹھ آزاد کشمیر تحصیل بھمبر ضلع میرپور سے بعنوان رضائے مصطفیٰ تیرا شکریہ رقم طراز ہیں کہ میں نے رضائے مصطفیٰ کا ایک مضمون کیا برکتیں ہیں دیکھو محمد (صلی اللہ تعالیٰ علیہ وسلم) کے نام میں پڑھا اور مذکورہ طریقہ معلومہ پر عمل کیا تو اللہ کریم نے اپنے حبیب کریم علیہ الصلوٰۃ والسلام کے وسیلہ سے پانچ بیٹیوں کے بعد پہلے بھی ایک بیٹا عطا کیا اور اب پھر اسم محمد صلی اللہ تعالیٰ علیہ وسلم کی برکت سے اللہ کریم نے دوبارہ رحمت فرمائی اور بیٹا عطا کیا ہے۔ اللہ کریم بن شانہ آپ کے ادارہ کو نبی کریم صلی اللہ تعالیٰ علیہ وسلم کے صدقے سے دین دُگنی رات چوگنی رحمتیں برکتیں عطا فرمائے اور ہم جیسے لوگ مستفیض ہوتے رہیں۔

☆ صوفی محمد یعقوب صاحب نے مکتوب مذکور کے مطابق جس طریقہ مبارکہ پر عمل کیا اور خدا تعالیٰ نے بوسیلہ مصطفیٰ علیہ التحیۃ و الخلفاء انہیں پانچ بیٹیوں کے بعد یکے بعد دیگرہ بیٹے عطا فرمائے وہ وظیفہ درج ذیل ہے:-

طریقہ مبارکہ

حضرت امام حسین رضی اللہ تعالیٰ عنہ سے روایت ہے کہ جس کی بیوی اُمید سے ہو اور اُس نے نیت کی کہ وہ بوقت پیدائش بچہ کا نام محمد رکھے گا، اللہ تعالیٰ اُسے بیٹے عطا فرمائے گا۔

ایک اور روایت میں ہے کہ جس کا ارادہ ہو کہ اس کے ہاں لڑکا پیدا ہو، وہ بیوی کے حمل پر ہاتھ رکھے اور نیت کرے کہ اگر یہ حمل لڑکا ہے تو میں نے اس کا نام محمد رکھا ہے، پس وہ لڑکا پیدا ہوگا۔ (سیرت حلبیہ، ج ۱ ص ۷۹)

بعض بزرگوں کے بقول حمل پر خشک انگلی سے نام محمد لکھو اور وضع حمل تک چالیس بار یہ عمل کر لے۔ لیکن اویسی غفرلہ کا تجربہ ہے کہ صرف ایک بار وضع حمل با وضو ہو کر خشک انگلی شہادت سے لکھنا چاہئے۔ بے وضو ہو کر لکھنا بھی جائز ہے لیکن ادب کے خلاف ہے۔ حاملہ خود لکھے یا صرف شوہر لکھے یا پڑھی لکھی عورت لکھے۔ (اویسی غفرلہ)

چاند کی چھاؤں سے لا الہ الا اللہ محمد رسول اللہ ایک واقعہ

کشف الاسرار میں ہے کہ چاند کے گھٹنے اور بڑھنے کی ایک حکمت یہ ہے کہ چاند کو خوب نورانی پیدا کیا گیا لیکن یہ اپنا نور دیکھ کر اتر آیا تو اللہ تعالیٰ کو اس کی یہ اداسی نہ آئی۔ جبرائیل علیہ السلام کو حکم ہوا کہ اس کے چہرے پر ہڈ مارے اور اس سے نور چھین لے۔ حضرت ابن عباس رضی اللہ تعالیٰ عنہ نے فرمایا کہ یہ چاند کی چھائیاں جبرائیل علیہ السلام کے پر کا نشان ہے کیونکہ اس کا نور تو چھینا گیا لیکن نشانات باقی رہ گئے اور اس کی پیشانی کا نقش کلہ توحید لا الہ الا اللہ محمد رسول اللہ لکھا گیا۔ یہ نقش اللہ تعالیٰ نے ہی چاند کی پیشانی پر لکھوایا۔ (روح البیان)

اعتقاد..... ماننے والوں کیلئے نوہیہ دیوار بھی کافی ہے اور یہ حوالہ تو معتبر تفسیر روح البیان شریف کا ہے جو تفسیر میں نمایاں حیثیت رکھتی ہے۔ علمائے محققین کے نزدیک نہایت مستند و مدلل تفسیر ہے۔ ہاں کمالاتِ معصومی صلی اللہ تعالیٰ علیہ وسلم کو اس تفسیر میں غلط تھی فقیر نے اس کے ترجمہ فیوض الرحمن کے مقدمہ میں ان کے تمام اعتراضات کا قلع قمع کیا ہے۔ (اویسی غفرلہ)

انگور پر لفظ محمد صلی اللہ تعالیٰ علیہ وسلم

☆ ۸۹ھ یا ۹۰ھ میں ایک انگور کا دانہ پایا گیا، جس کو کئی لوگوں نے دیکھا تھا۔ اس پر قلم قدرت سے واضح طور پر کالے حروف میں محمد لکھا تھا۔

☆ ایک اور صاحب فرماتے ہیں کہ میں نے ہندوستان کے ایک گاؤں میں گلاب کا ایک پودا دیکھا جس کے پھولوں کا رنگ سیاہ تھا مگر بہت خوشبودار تھے۔ ان پھولوں کی ہر پتھڑی پر سفید حروف میں یہ مبارک کلمہ لکھا ہوا تھا: لا الہ الا اللہ محمد رسول اللہ ابو بکر الصدیق۔

☆ **لالہ موسیٰ.....** آج سے دو سال قبل جامع مسجد سیدہ گول لالہ موسیٰ کے حن میں سنگ مرمر کا پتھر لگایا گیا تھا تین چار دن ہوئے اچانک ایک پتھر پر لفظ محمد (صلی اللہ تعالیٰ علیہ وسلم) قدرتی طور پر لکھا ہوا دکھایا ہوا۔ خصوصیت یہ ہے کہ اس میں قدرتی خوشبو ہے اور وقت گزرنے کے ساتھ ساتھ نام نامی زیادہ نمایاں ہوتا جا رہا ہے۔ لوگ زیارت کیلئے سینکڑوں کی تعداد میں آ رہے ہیں ہم نے وہ پتھر حن سے نکال کر مسجد کے درمیانی دروازہ پر بلند جگہ نصب کر دیا ہے۔

(مفتی غلام رسول، خادم جامعہ عربیہ محمدیہ لالہ موسیٰ - رضائے مصطفیٰ گوجرانوالہ، شوال ۱۴۰۳ھ)

☆ **تحصیل نوشہرہ پشاور.....** ایک شخص نے گزشتہ روز قدرتِ خداوندی کا ایک خیر العقول کرشمہ دیکھا۔ انہیں اتفاق سے درخت کی ایک ٹہنی ملی ہے جس پر حضور نبی پاک صلی اللہ تعالیٰ علیہ وسلم کا نام محمد کندہ ہے وہ علاقہ ظلام پور گاؤں اندری روڈ پر چار ہے تھے کہ راستے میں انہوں نے پھولوں کا ایک گلدستہ بنا کر شروع کر دیا، مختلف جگہوں سے پھول توڑے اور وہ سفیدے کے ایک درخت سے ٹہنی توڑ کر اس گلدستے میں شامل کرنے لگے تو ٹہنی کے ایک پتے پر محمد نام لکھا ہوا پایا۔ جسے وہ روزنامہ مشرق کے دفتر لائے اس ٹہنی پر صاف طور پر نام پڑھا جاتا تھا۔ مشرق میں اس کی تصویر بھی بنائی گئی۔ (روزنامہ مشرق پشاور - اتوار ۱۷ اپریل ۱۹۸۳ء)

☆ **فیصل آباد محلقہ نگہبان پورہ بلاک بی کے ایک بینر غلام مرتضیٰ کے** ہاں ایک عجیب و غریب خارق عادت چیز دیکھنے میں آئی ہے۔ پکانے کیلئے گھر میں لائے گئے بینکوں میں سے جب ایک بینکنگ کا ناگیا تو اس کے اندر نہایت واضح صورت میں **یا اللہ یا محمد** کے الفاظ لکھے ہوئے پائے گئے، جسے علاقہ بھر کے لوگوں نے دیکھا۔ عوام میں یہ تاثر پایا جاتا ہے کہ قدرت اپنے اس قسم کے کرشمے لوگوں کو گاہے بگاہے اس لئے دکھا رہی ہے کہ وہ اس مادی دنیا کی رعنائیوں میں کھو جانے کی بجائے اپنی روحانی اور اخلاقی اصلاح کی طرف توجہ دے کر فلاح دارین کے مستحق ٹھہریں۔ (روزنامہ نوائے وقت لاہور - ۳ اگست)

☆ **نواب شاہ.....** ۹ مئی گزشتہ بدھ کی رات کو نواب شاہ کے قریب آسمان پر حضور سرکارِ دو عالم صلی اللہ تعالیٰ علیہ وسلم کا اسم مبارک ضیاء بار نظر آیا۔ غروب آفتاب کے کافی دیر بعد مغرب کی طرف آسمان پر حیرت انگیز روشنی کی شعاعیں نظر آئیں اور وہ دیکھے ہی دیکھتے حضور نبی کریم صلی اللہ تعالیٰ علیہ وسلم کے اسم مبارک محمد میں تبدیل ہو گئیں۔ یہ ایمان افروز نظارہ کوئی بیس منٹ تک قائم رہا اور نواب شاہ، ٹنڈو محمد خان، پڑعیان دوڑ، بدین اور دوسرے کئی مقامات پر ہزاروں افراد نے قدرت کا یہ اعجاز دیکھا اور بہت سے لوگوں کی آنکھیں فرحتِ محبت سے نم ہو گئیں۔ (روزنامہ مشرق لاہور - ۱۰ مئی ۱۹۷۷ء)

☆ **بکری پر یا محمد صلی اللہ تعالیٰ علیہ وسلم**

مورخہ ۱۹ مارچ ۱۹۶۴ء کے روزنامہ امروز میں تحریر تھا کہ مسی عبد الستار جو کہ چک نمبر ۱۱-۱۵ میاں جکوں میں رہتا ہے۔ حال ہی میں اس کی بکری نے ایک بچہ دیا ہے جس کے جسم پر سفید بالوں سے قدرتی طور پر محمد لکھا ہوا ہے۔ لوگ دُور دراز سے اس سینہ (یعنی بکری کے بچے) کو دیکھنے کیلئے آرہے ہیں۔

نام محمد صلی اللہ تعالیٰ علیہ وسلم

جناب خالد محمود نے ملک مالہ سے ایک اخبار کا تراش ارسال کیا ہے جس کے مطابق کوہاٹ کے علاقہ چکر کوٹ بہزادی میں واقع لوئر ٹڈل سکول کے ہیڈ ماسٹر نیاز محمد خٹک نے گزشتہ دنوں بازار سے ایک گرما خرید، جس کی چھال پر محمد درج ہے۔ معلوم ہوا کہ ہے کہ نیاز محمد خٹک گرما خرید کر جب گھر میں اسے کاٹ کر کھانے لگے تو ان کے حصہ میں گرما کا جو ٹکڑا ہاتھ آیا تو وہ یہ دیکھ کر سبحان اللہ کہتے ہوئے سشدر رہ گئے کہ گرما کی چھال پر قدرتی طور پر محمد کندہ تھا۔ گرما کے اس ٹکڑے کو متعدد افراد نے دیکھا ہے۔
(صلی اللہ علیہ وآلہ وسلم) (ماہنامہ رضائے مصطفیٰ گوجرانوالہ - ذیقعد ۱۴۰۰ھ)

وہمیوں کا رد

ہر دور میں وہمی لوگ گزرے ہیں ہمارے دور میں زیادہ ہیں اور کہلاتے ہیں بڑے علماء۔ انہیں اس سے انکار ہے تو فقیر ایسے منکرین کیلئے عرض کرتا ہے۔

معجزہ کا اظہار منکروں کا انکار

یہ تو تمام مسلمان جانتے ہیں کہ حضور علیہ الصلوٰۃ والسلام نے جب اعلان نبوت فرمایا۔ سعادت مند انسان صدائے لیک دیتے ہوئے حلقہ بغوش اسلام ہو گئے، مگر بد بختوں نے اللہ وحدہ کی پرستش سے انکار کر دیا۔ جہاں پر آپ نے اپنی امانت داری سچائی جملہ اوصاف حمیدہ کی مکمل تصویر بن کر خالق کائنات کی اطاعت کی طرف بلایا، وہاں اپنے خدا داد معجزات کے ذریعے بھی مطلق کی رہنمائی کا سامان کیا۔ لیکن ازلی بد بختوں نے معجزات کو دیکھ کر بھی اپنی ہٹ دھرمی کو نہ چھوڑا اور اپنی ناپاک کوششوں سے اسلام اور بانی اسلام (علیہ السلام) کو نیک پہنچانے کی سعی لا حاصل کرتے رہے۔ ابولہب کی کھلی عداوتوں کے باوجود چراغ مصطفویٰ فروزاں رہا اور اللہ تعالیٰ واللہ مقم سورہ کی شعاؤں سے جہان منور فرماتا رہا۔

پھونکوں سے یہ چراغ بجھایا نہ جائے گا

و رفعنا لك ذكرك کی شعاؤں سے حضور صلی اللہ تعالیٰ علیہ وسلم کے ذکر کی رفعتیں اندر ہی اندر جلاتی رہیں۔ اس منظر کو دیکھ کر اعلیٰ حضرت رحمۃ اللہ تعالیٰ علیہ نے فرمایا۔

رہے گا یونہی ان کا چرچا رہے گا پڑے خاک ہو جائیں جل جانے والے

مٹ گئے مٹتے ہیں مٹ جائیں گے اعداء تیرے نہ مٹا ہے نہ مٹے گا کبھی چرچا حیرا

ایسے ہی ہمارے دور میں ہو رہا ہے۔

فأفهم و تدبیر ولا تنك من الوهابین

پس سمجھ اور غور کر اور وہابیوں میں سے نہ ہو جا۔

بکریے پر یا محمد صلی اللہ تعالیٰ علیہ وسلم

۲۱/ اکتوبر ۱۹۶۳ء کو کوہستان اور نوائے وقت کی ایک خبر میں بتایا گیا ہے کہ منگلوری (موجودہ ساہیوال) سے چھ میل دور پاکپتن روڈ پر واقع چک نمبر L-980/9 میں ایک شخص غلام محمد تارڑ کی بکری نے ایک بچہ دیا ہے جس کی کمر کے دائیں طرف بیٹ پر یا محمد قدرتی طور پر لکھا ہوا ہے۔ بکری کے اس بچے کا رنگ سیاہ ہے اور یا محمد سفید بالوں سے لکھا ہوا ہے جو صاف نظر آتا ہے۔ اس کرمہ قدرت کو ہزاروں آدمیوں نے دیکھا اور اپنی آنکھوں کو ٹھنڈا کیا۔

منکرین دورِ حاضرہ

جو نبی یہ خبر اخبارات میں شائع ہوئی اور قدرت نے اس طرح سے مسلمانوں کو حضور پُر نور صلی اللہ تعالیٰ علیہ وسلم کے ذکر و شان کی طرف متوجہ کیا اور فرزند ان کفر و شرک سے کہا ہے کہ وہ مسلمانوں میں یا رسول اللہ، یا محمد کہنے پر کفر و شرک کے فتوے لگانے سے باز آجائیں لیکن اس کے باوجود نوائے وقت میں کسی شخص کا انکار ہی نہیں بلکہ اس کو مسلمانوں کی توہم پرستی پر محمول کیا ہے۔ ایک عالم (اب اس عالم دین کا وصال ہو گیا۔ رفع اللہ درجاتہ) اُسی غفلت لکھتے ہیں کہ میں صوفی محمد یعقوب اور محمد یوسف کو ہمراہ لے کر اس چک میں پہنچا جہاں ایک بلند بخت گھر میں رسول اکرم، محمد مصطفیٰ، احمد مجتبیٰ صلی اللہ تعالیٰ علیہ وسلم کا یہ معجزہ مبارک ظہور پذیر ہوا۔ منگلوری (ساہیوال) سے لے کر چک نمبر L-980/9 تک مشتاق رسول صلی اللہ تعالیٰ علیہ وسلم اور شہداء کیوں کا ایک تانتا بندھا ہوا تھا۔ جس میں ہر طبقے کے مرد و زن کاروں، تانگوں اور سائیکل سوار اور اس کے علاوہ پیدل بھی بے حساب تھے۔ کسی کے ساتھ سوار ہو کر اور پیدل ایمان تازہ کرنے کیلئے شوق میں کھچے چلے جا رہے تھے۔ عقیدت مند لوگ اس میمنی پر قدرتی لکھے ہوئے اسم یا محمد کے ساتھ اظہار عقیدت کر رہے تھے۔ فقیر نے اس سیاہ میمنی پر سفید بالوں سے قدرتی طور پر مقشوش اسم مبارک یا محمد کو بار بار دیکھا۔ خالی الذہن ہو کر ایمانی نگاہوں سے دیکھا، پر نگاہ کی جس طرح آفتاب نصف النہار سے ہٹ دھرم کیلئے انکار کی کوئی گنجائش نہیں ہوتی اس طرح اس میمنی کے پہلو پر یا محمد اسم مبارک نقش ہونے سے انکار کی کوئی گنجائش نہیں دیکھی۔ نہایت ہی خوب صورت الفاظ میں اسم مبارک یا محمد مرقوم ہے۔ اسے بوسہ دیا، سینے سے لگایا۔ دوسرے لوگوں نے بھی قدرت کے اس کرشمے کو اپنی آنکھوں سے مع رفقاء مشاہدہ کرنے کے بعد بوسہ دیا۔

اس غلام محمد کی بکری کے بچے کے پہلو پر ادھر قدرت یا محمد نقش کرتی ہے، ادھر اس کا مالک اتباع مصطفیٰ صلی اللہ تعالیٰ علیہ وسلم کی لائن پر آجاتا ہے۔ یہ معجزہ سے کم نہیں۔ الحمد للہ یہ ان ہاتھوں کا لکھا ہوا نہیں تھا جس کو گستاخ رسول کے لکھنے سے روکا جائے یا افسروں کے ذریعے سے قانون کی کسی دفعہ کی زد میں لا کر ان کو گنجا جاسکے۔ بلکہ یہ ان ہاتھوں نے لکھا ہے جن کے قبضے میں جن و انس، مملک و مملک، حکام و رعایا، شریر و شریف، عشاق رسول اور منافقین سب ہیں۔ جو ہاتھ **بیدہ کل شئی** کی شان

رکتے ہیں۔ جس شخص کا دل مردہ نہیں ہوا وہ جس شخص کا بخت ہمیشہ کی نیند سو نہیں گیا۔ جس شخص کے دل پر مہر بخاریت ابھی نہیں لگی اس کیلئے یا محمد یا رسول اللہ (صلی اللہ تعالیٰ علیہ وسلم) کے اس خدائی چرچے کا کافی سامان ہے۔ اب بھی وہ حق کو سینے سے لگالے اور دل میں جگہ دے کر اس گروہ میں شامل ہو جائے۔

اعلیٰ حضرت مجدد دین و ملت مولانا احمد رضا خان صاحب رحمۃ اللہ تعالیٰ علیہ نے کیا خوب فرمایا ہے ۔

آج لے اُن کی پناہ آج بد مانگ اُن سے

پھر نہ مانیں گے قیامت میں اگر مان گیا

الا ان حزب الله هم المفلحون وان جندنا لهم الغالبون

از..... ابو الفضل محمد عبدالکریم چشتی مدرسہ چشتیہ رضویہ خاٹھاء ڈوگر اس ضلع شیخوپورہ

نکتہ..... حضرت مولانا حشمت علی بریلوی مرحوم نے لکھا کہ اشائے علوی و سطلی پر نام نامی واسم گرامی کا مستقش ہونا دلیل اس امر کی ہے کہ یہ سب چیزیں ملک جناب محمد رسول اللہ صلی اللہ تعالیٰ علیہ وسلم ہیں۔ اُن کے رب جل وعلا نے اپنے پیارے محبوب کو ان سب کا مالک و مختار بنایا جسے چاہیں دیں سے جو چاہے نہ دیں۔ **اللہ معطی و انا قاسم** (صلی اللہ تعالیٰ علیہ وسلم) (نضرۃ)

فائدہ..... حضرت مولانا حشمت علی (رحمۃ اللہ تعالیٰ علیہ) مرحوم کی تائید مندرجہ ذیل احادیث سے بھی ہوتی ہے:-

☆ حدیث شریف میں ہے:

ان لی وزیرین من اهل السماء وزیرین من اهل الارض وزیرائی من اهل السماء جبرئیل و میکائیل وزیرائی من اهل الارض ابو بکر و عمر رواہ الحاکم عن ابی سعید و الحکیم عن ابی عباس رضی اللہ تعالیٰ عنہ۔

☆ دوسری حدیث شریف میں ہے:

ان لكل نبی وزیرین وزیرائی و صاحبائی ابو بکر و عمر رواہ ابن عساکر عن ابی ذر رضی اللہ تعالیٰ عنہ۔

فائدہ..... ظاہر ہے کہ وزیر بادشاہ کے ہوتے ہیں۔ ہم تم اگر کہہ دیں کہ ہمارے وزیر بھی ہیں ہمیں کون پوچھتا ہے اور ہمارے حضور صلی اللہ تعالیٰ علیہ وسلم یقیناً کل کائنات کے شہنشاہ ہیں کیوں نہ ہو جبکہ اللہ تعالیٰ نے انہیں کل کائنات کا علی الاطلاق رسول بنایا ہے۔ **کما قال علیہ السلام اُرسلت الی الخلق کافة۔**

اس موضوع کو سمجھنے کیلئے سیدنا اعلیٰ حضرت بریلوی قدس سرہ کی تصنیف لطیف فقہ شہنشاہ اور سلطنت مصطفیٰ کا مطالعہ کیجئے۔

مُلا علی قاری رحمۃ اللہ تعالیٰ علیہ کی جامع تقریر

فرماتے ہیں کہ واقعات مذکورہ پر گمان ہرگز نہ کی جو کہ یہ جزئیات نہیں ہیں بلکہ ہمارے حضور شافع یوم النور علیہ السلام کا اسم گرامی ہر ہر ذرہ میں اپنے رب کے اسم پاک کے ساتھ لکھا ہوا ہے جس کو کشف حاصل ہے وہ دیکھ لیتا ہے۔ آنکھوں سے اس کا ہر وقت مشاہدہ کرتا ہے مگر چونکہ یہ بے چارہ اس کا اہل نہیں اس لئے اس سے یہ راز مخفی ہے۔ اس کی دلیل قرآن حکیم کی آیت ہے۔
 مولیٰ عز وجل اپنے حبیب کریم علیہ السلام کو فرماتا ہے **وَرَفَعْنَا لَكَ ذِكْرَكَ** اے حبیب کریم! ہم نے آپ کے ذکر پاک کو بلند کیا۔
 یعنی ہم نے ہر شے میں ملک و فلک زمین و آسمان عرش و فرش حجر و شجر کی ہر شے کے اندر آپ کے ذکر کو رکھا، ہاں اکثر لوگ اس کے مشاہدہ سے بے خبر ہیں۔

چند سطروں کے بعد یہی مُلا علی قاری علیہ الرحمۃ نے فرمایا:

وَرَيْمًا يَقَالُ اِنْ اِسْمُهُ سُبْحَانَهُ و تَعَالٰی و رَفَعْنَا لَكَ ذِكْرَكَ اٰی جَعَلْنَا ذِكْرَنَا مَعَكَ فِی كُلِّ شَیْءٍ مَّلَكٌ و فَلَک و بِنَاء و سَمَاء و فَرَش و عَرِش و حَجَر و شَجَر و ثَمَر و نَحْو ذَلِکَ و لٰکِن اَکْثَرُ الْخَلْق لَا یُبْصِرُوْنَ تَصْوِیْرَهُمْ و نَظِیْرُ قَوْلِهِ تَعَالٰی و اِنْ مِنْ شَیْءٍ اِلَّا بِسَبْحٍ بِحَمْدِهِ و لٰکِن لَا یَفْقَهُوْنَ تَسْبِیْحَهُمْ

ترجمہ اوپر لکھا گیا ہے۔ (شرح شفا للملا علی قاری، ج ۳ ص ۲۲۸)

کسی نے کیا خوب لکھا ہے۔

مُلا علی نام محمد	آنکھوں کی ضیا دل کی جلا نام محمد
اللہ دی رفعت کہ سر عرش خدا نے	اپنے پر قدرت سے لکھا نام محمد
ہر حور کے سینہ پر ہر اک شے پر جنان کی	ہے قدرت خالق سے کھدا نام محمد
اور اتر پہ طوبی کے فرشتوں کی نگہ میں	کس شان سے منقوش ہوا نام محمد
تکبیر میں کلموں میں نمازوں میں اذان میں	ہے نام الہی سے ملا نام محمد
دن حشر کے جنت میں وہ جائے گا بلا ریب	تعلیم سے یہاں جس نے لیا نام محمد

﴿جل جلالہ صلی اللہ علیہ وآلہ وسلم﴾

فقط والسلام

محمد فیض احمد اویسی رضوی غفرلہ

۹ ذیقعد ۱۴۲۸ھ

پیغام اعلیٰ حضرت

امام احمد رضا خان فاضل بریلوی رحمۃ اللہ تعالیٰ علیہ

پیارے بھائیو! تم مصطفیٰ صلی اللہ تعالیٰ علیہ وسلم کی بھولی بھالی بھیڑیں ہو، بھیڑیے تمہارے چاروں طرف ہیں یہ چاہتے ہیں کہ تمہیں بہکا دیں، تمہیں فتنے میں ڈال دیں، تمہیں اپنے ساتھ جہنم میں لے جائیں، ان سے بچو اور دُور بھاگو، دیوبندی ہوئے، رافضی ہوئے، نیچری ہوئے، قادیانی ہوئے، چکڑالوی ہوئے، غرض کتنے ہی فتنے ہوئے اور ان سب سے نئے گاندھوی ہوئے جنہوں نے ان سب کو اپنے اندر لے لیا یہ سب بھیڑیے ہیں، تمہارے ایمان کی تاک میں ہیں ان کے حملوں سے اپنا ایمان بچاؤ۔ حضور اقدس صلی اللہ تعالیٰ علیہ وسلم رب العزت جل جلالہ کے نور ہیں، حضور سے صحابہ روشن ہوئے اب ہم تم سے کہتے ہیں یہ نور ہم سے لے لو ہمیں اس کی ضرورت ہے کہ تم ہم سے روشن ہو، وہ نور یہ ہے کہ اللہ و رسول کی سچی محبت ان کی تعظیم اور ان کے دوستوں کی خدمت اور ان کی تکریم اور ان کے دشمنوں سے سچی عداوت جس سے خدا اور رسول کی شان میں ادنیٰ توہین پاؤ تمہارا کیسا ہی پیارا کیوں نہ ہو فوراً اس سے جدا ہو جاؤ، جس کو بارگاہ رسالت میں ذرا بھی گستاخ دیکھو پھر وہ تمہارا کیا ہی بزرگ معظم کیوں نہ ہو اپنے اندر سے اسے دودھ سے کھسی کی طرح نکال کر پھینک دو۔ (وصایا شریف، ج ۳ - از مولانا حسنین رضا)